



IL-KNISJA F'MALTA

UFFIĊĠJU KOMUNIKAZZJONI
Arċidjoċesi ta' Malta

30 ta' Marzu 2018
41/2018

IL-ĦASIL TAR-RIGĠLEJN MILL-ARĊISQOF CHARLES J. SCICLUNA

Din is-sena, f'Ħamis ix-Xirka filgħaxija, waqt it-Tifkira Solenni tal-Ikla tal-Mulej fil-Konkatedral ta' San Ġwann, l-Arċisqof Charles J. Scicluna xtaq li jaħsel rigġlejn ta' tfal, adolexxenti u żgħażaġħ minn realtajiet differenti. Dan fil-kuntest tal-laqqgħat li l-Arċisqof qed jagħmel bi tnejnija għas-Sinodu tal-Isqfijiet dwar iż-żgħażaġħ imsejjaħ mill-Papa Franġisku, li ser isir f'Ottubru li ġej fil-Vatikan. dawk li ġew mistiedna mill-Arċisqof għall-ħasil tar-rigġlejn il-bieraħ filgħaxija huma:

- Sitt itfal u adolexxenti uħud minnhom mill-Kummissjoni Djoċesana Tfal,
- Tliet żgħażaġħ li jwettqu ħidma volontarja u pastorali fi gruppi taż-żgħażaġħ,
- Żewġ koppji żgħażaġħ miżżewġa,
- Żewġ priġunieri żgħażaġħ.

Il-priġunieri żgħażaġħ ġew mistiedna personalment mill-Arċisqof waqt żjara li għamel fir-Randan f'waħda mill-faċilitajiet korrettivi tal-Istat.